

## DEĊIŻJONI TA' IMPLIMENTAZZJONI TAL-KUMMISSJONI

tal-21 ta' Diċembru 2011

**li temenda l-Anness I tad-Deciżjoni ta' Implimentazzjoni tal-Kummissjoni 2011/402/UE dwar miżuri ta' emerġenza applikabbli għaż-żerriegħa tal-fienu u ċertu żerriegħa u fażola importati mill-Eġittu**

(notifikata bid-dokument numru C(2011) 9524)

(Test b'relevanza għaż-ŻEE)

(2011/880/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jstabilixxi l-prinċipji ġenerali u l-htigijiet tal-liġi dwar l-ikel, li jstabilixxi l-Awtorità Ewropea dwar is-Sigurtà fl-Ikel u jstabilixxi l-proċeduri fi kwistjonijiet ta' sigurtà tal-ikel <sup>(1)</sup>, u b'mod partikolari l-Artikolu 53(1)(b)(i) u (iii) tiegħu,

Billi:

- (1) Ir-Regolament (KE) Nru 178/2002 jstabilixxi l-prinċipji ġenerali li jirregolaw b'mod ġenerali l-ikel u l-għalf, u b'mod partikolari s-sikurezza tal-ikel u tal-għalf, fil-livell tal-Unjoni u f'dak nazzjonali. Dan jipprevedi miżuri ta' emerġenza li jridu jittiehdu mill-Kummissjoni meta jkun evidenti li ikel jew għalf importat minn pajjiż terz aktarx li johloq riskju serju għas-saħħa tal-bniedem, is-saħħa tal-annimali jew l-ambjent, u li tali riskju ma jistax jittrażżan b'mod sodisfaċenti permezz ta' miżuri meħuda mill-Istat Membru jew l-Istati Membri kkonċernati.
- (2) Ir-Regolament (KE) Nru 852/2004 tal-Parlament Ewropew u tal-Kunsill tad-29 ta' April 2004 dwar l-iġjene tal-oġġetti tal-ikel <sup>(2)</sup> jistipula r-regoli ġenerali għall-operaturi kummerċjali tal-ikel dwar l-iġjene tal-oġġetti tal-ikel. Dawk ir-regoli jinkludu rekwiżiti ta' iġjene biex jiżguraw li l-ikel importat ikun mill-inqas tal-istess standards ta' iġjene bħall-ikel prodott fl-Unjoni, jew ikun ta' standard ekwivalenti.
- (3) Ċerti lottijiet taż-żrieragħ tal-fienu importati mill-Eġittu ġew identifikati bħala l-aġent li kkawża t-tifqigħa fl-Unjoni tas-serotip O104:H4 tal-batteri *Escherichia coli* (STEC) li jipproduċi t-tossina Shiga. L-orijini tat-tifqigħa giet identifikata bħala ż-żrieragħ tal-fienu mill-Eġittu kkonsmati bħala nebbieta.
- (4) Għaldaqstant, id-Deciżjoni ta' Implimentazzjoni tal-Kummissjoni 2011/402/UE <sup>(3)</sup> introduċiet projbizzjoni fuq ir-rilaxx għaċ-ċirkolazzjoni libera fl-Unjoni ta' ċerti

żrieragħ u fażola importati mill-Eġittu li jaqgħu fi hdan il-kodiċijiet NM elenkati fl-Anness tagħha. Din il-proj-bizzjoni tiskadi fil-31 ta' Marzu 2012.

- (5) Madankollu, il-haxix leguminuż imnixxef u maqsum, il-fażola tas-sojja mkissra jew iż-żrieragħ taż-żejt u l-frott żejtni mkissra ma jintużawx għal finijiet ta' tinbit. Il-hxejjex leguminużi mnixxfa u maqsuma, il-fażola tas-sojja mkissra jew iż-żrieragħ taż-żejt imkissra u l-frott żejtne mkisser importati mill-Eġittu, ma għandhomx jitqiesu aktar bħala riskju għas-sikurezza tal-ikel u għandhom jerggħu jingħataw l-awtorizzazzjoni għall-importazzjoni lejn l-Unjoni.
- (6) Il-miżuri ta' emerġenza stabbiliti fid-Deciżjoni ta' Implimentazzjoni 2011/402/UE għandhom għaldaqstant, jiġu emendati abbażi ta' din l-informazzjoni ġdida.
- (7) Għaldaqstant, l-Anness tad-Deciżjoni ta' Implimentazzjoni 2011/402/UE għandu jiġi emendat skont dan.
- (8) Il-miżuri stipulati f'din id-Deciżjoni huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

Artikolu 1

L-Anness tad-Deciżjoni ta' Implimentazzjoni 2011/402/UE jinbidel bit-test fl-Anness ta' din id-Deciżjoni.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, il-21 ta' Diċembru 2011.

Għall-Kummissjoni

John DALLI

Membru tal-Kummissjoni

<sup>(1)</sup> ĠU L 31, 1.2.2002, p. 1.<sup>(2)</sup> ĠU L 139, 30.4.2004, p. 1.<sup>(3)</sup> ĠU L 179, 7.7.2011, p. 10.

## ANNEX

"ANNEX

**Żrieragħ u fażola mill-Eġittu li r-rilaxx tagħhom għaċ-ċirkolazzjoni libera fl-Unjoni huwa pprojbit sal-31 ta' Marzu 2012**

Kodiċi NM (*)	Deskrizzjoni
ex 0704 90 90	Nebbieta tar-rukola
ex 0706 90 90	Nebbieta tal-pitravi, nebbieta tar-ravanell
ex 0708	Nebbieta ta' hxejjex leguminużi, friski jew imkesshin
ex 0709 90 90 ex 0709 99 90 <sup>(1)</sup>	Nebbieta tal-fażola tas-sojja
ex 0713	Hxejjex leguminużi mnixxf, bil-qoxra, sew jekk imqaxxin u sew jekk le, mhux maqsumin
0910 99 10	Żrieragħ tal-fienu
ex 1201 00 ex 1201 <sup>(1)</sup>	Fażola tas-sojja mhux imkissra
1207 50	Żrieragħ tal-mustarda
ex 1207 99 97 ex 1207 99 96 <sup>(1)</sup>	Żrieragħ u frott oħra żejtnin, mhux imkissrin
1209 10 00	Żrieragħ tal-pitravi zokkrija
1209 21 00	Żrieragħ tax-xnien (alfalfa)
1209 91	Żrieragħ tal-haxix
ex 1214 90 90	Żrieragħ tax-xnien (alfalfa)

(\*) Il-"kodiċijiet NM" imsemmija f'din id-Deciżjoni jirreferu għall-kodiċijiet speċifikati fil-Parti Tnejn tal-Anness I tar-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 256, 7.9.1987, p. 1).

<sup>(1)</sup> Kodiċi NM fl-1.1.2012"